

இனிமையான குழந்தைகளே - இந்த பழைய உலகத்தில் மனிதர்கள் வைக்கக்கூடிய ஆசைகளை நீங்கள் வைக்க வேண்டாம், ஏனென்றால் இந்த உலகம் அழியப்போகின்றது.

கேள்வி : சங்கமயுகத்தில் எந்த ஒரு ஆசை வைத்தால் அனைத்து ஆசைகளும் சதா காலத்திற்கு நிறைவேறும் ?

பதில் : நாம் தூய்மையாகி பாபாவை நினைவு செய்து அவரிடமிருந்து முழு ஆஸ்தியை அடைய வேண்டும். இந்த ஆசை மட்டும் வையுங்கள். இந்த ஆசை வைப்பதால் அனைத்து ஆசைகளும் முழுமையாக நிறைவேறும். நீண்ட ஆயுள் உடையவர் ஆகுக, பிள்ளை பாக்கியம் உடையவர் ஆகுக, செல்வந்தர் ஆகுக..... போன்ற அனைத்து வரதானங்களும் கிடைத்துவிடும். சத்யுகத்தில் அனைத்து விருப்பங்களும் நிறைவேறிவிடும்.

பாட்டு : தாயும் நீயே தந்தையும் நீயே....

ஓம் சாந்தி. இனிமையிலும் இனிமையான குழந்தைகளுக்கு பரம்பிதா பரமாத்மா இதைப் புரிய வைத்துக் கொண்டிருக்கின்றார். எல்லையற்ற தந்தை நமக்கு வரங்களைக் கொடுத்துக் கொண்டிருக்கிறார் என நீங்கள் அறிகிறீர்கள். நீண்ட ஆயுள் உடையவர் ஆகுக, பிள்ளை பாக்கியம் உடையவர் ஆகுக, செல்வந்தர் ஆகுக..... என்றெல்லாம் அவர்கள் ஆசீர்வாதங்களைக் கொடுக்கிறார்கள். பாபா உங்களுக்கு நீண்ட ஆயுளைப் பெறுக! என்று வரங்களைக் கொடுக்கிறார். உங்களுடைய ஆயுள் மிக நீண்டதாக இருக்கும். அங்கே பிள்ளையும் இருப்பார், அதுவும் சுகம் கொடுக்கக் கூடியவராக இருப்பார். இங்கே இருக்கக்கூடிய குழந்தைகள் துக்கம் கொடுக்கக் கூடியவர்களாக இருக்கிறார்கள். சத்யுகத்தில் இருக்கக்கூடிய குழந்தைகள் சுகம் கொடுக்கக்கூடியவர்களாக இருப்பார்கள். எல்லையற்ற தந்தை எல்லையற்ற சுகத்தின் ஆஸ்தி கொடுத்துக் கொண்டு இருக்கின்றார் என்பது குழந்தைகளாகிய உங்களுக்கு இப்போது தெரியும். உண்மையில் நாம் ஆயுள் நிறைந்தவர்களாகவும் செல்வம் நிறைந்தவர்களாகவும் மாறுவோம். இப்போது எந்த ஒரு ஆசையும் மனதில் இருக்கக்கூடாது. உங்களுடைய அனைத்து ஆசைகளும் சத்யுகத்தில் நிறைவேறும். இந்த நரகத்தில் எந்த ஆசையும் வைக்காதீர்கள். பணத்தின் மீது கூட விருப்பம் வைக்காதீர்கள். நிறைய பணம் வேண்டும், பெரிய வேலை வேண்டும் என்பது போன்ற விருப்பங்கள் கூட வேண்டாம். வயிறு ஒரு துண்டு ரொட்டியை சாப்பிடுகிறது. அதிகமாக பேராசை வைக்க வேண்டாம். அதிகமாக பணம் இருந்தால் அது அழிந்துவிடும். பாபா நம்மை சொர்க்கத்திற்கு அதிபதியாக்கிக் கொண்டிருக்கிறார் என குழந்தைகள் அறிகிறீர்கள். இப்போது தானம் செய்தால் கிரகணம் விலகிப் போய்விடும் என பாபா கூறுகின்றார். என்ன தானம் செய்ய வேண்டும்? இந்த 5 விகாரங்களைத்தான். இதை தானமாகக் கொடுத்து விட்டால் கிரகச்சாரம் விலகி விடும். மேலும் நீங்கள் 16 கலைகள் நிரம்பியவர் ஆகிவிடுவீர்கள். நாம் சர்வ குணங்களில் நிறைந்தவராக, 16 கலைகளில் சம்பூரணமாக.... இங்கே தான் மாறவேண்டும் என நீங்கள் அறிகிறீர்கள். 5 விகாரங்களைத் தானம் கொடுத்து தான் ஆக வேண்டும். குழந்தைகளுக்குத் தந்தை கூறுகின்றார் - இனிமையான குழந்தைகளே எல்லையற்ற தந்தையிடமிருந்து எல்லையற்ற ஆஸ்தி அடைவதைத் தவிர வேறு எந்த ஆசையும் வைக்காதீர்கள். இன்னும் சிறிது நேரம் தான் இருக்கின்றது , நீண்ட காலம் போய்விட்டது. இன்னும் சிறிது தான் இருக்கின்றது எனப் பாடப்படுகிறது. இன்னும் சிறிது காலம் தான் இந்த வினாசத்தில் இருக்கின்றது. ஆகையால் இந்த பழைய உலகத்தில் எந்த ஆசையும் வைக்காதீர்கள். தந்தையை மட்டும் நினைவு செய்து கொண்டேயிருங்கள். நினைவினால் தான் குழந்தைகள் சதோபிரதானமாக ஆக வேண்டும். இந்த உலகத்தில் மனிதர்கள் வைக்கக்கூடிய ஆசைகளை எல்லாம் நீங்கள் வைக்காதீர்கள். ஒரு சிவபாபாவிடம் நாம் சொர்க்கத்தின் ஆஸ்தியை அடையவேண்டும் என்ற ஆசை மட்டும் வையுங்கள். யாருக்கும் எந்த துக்கமும் கொடுக்காதீர்கள். ஒருவருக்கொருவர் மீது காம விகாரத்தில் ஈடுபடுதலும் மிகப்பெரிய துக்கம் ஆகும். ஆகையால் சந்நியாசிகள் மனைவியை விட்டு தனியே சென்று விடுகின்றார்கள். இவர் விட்டுவிட்டார் என்று கூறுகின்றார்கள். இச்சமயம் இராவண இராஜ்ஜியத்தில் அனைவரும் பதீதமாக பாவ ஆத்மாக்களாக இருக்கிறார்கள்.

இப்போது நேரம் குறைவாக இருக்கிறது. நீங்கள் தந்தையின் ஸ்ரீமத்படி நடக்கவில்லை என்றால் சிரேஷ்டமாக முடியாது. குழந்தைகள் உயர்ந்ததிலும் உயர்ந்தவராக மாற வேண்டும். அதற்காக 5 விகாரங்களை தானம் செய்து விட்டால் இந்த கிரகணம் விலகிப்போகும். அனைவர் மீதும் கிரகச்சாரம் இருக்கின்றது. முற்றிலும் கருப்பாகி இருக்கிறார்கள். என்னிடம் இருந்து சொத்தை அடைய வேண்டும் என்றால் பாவன மாகுங்கள் என பாபா கூறுகின்றார். துவாபரயுகத்திலிருந்து நீங்கள் பதீதமாக ஆகி சதோபிரதானத்திலிருந்து தமோபிரதானமாகி விட்டீர்கள். அப்போதிலிருந்து பதீத பாவனா வாருங்கள், வந்து எங்களை பாவனமாக

மாற்றுங்கள் என பாடுகிறார்கள். குழந்தைகளே! இப்போது பதீதமாகாதீர்கள், காமம் மிகப்பெரிய எதிரி. அதை வெற்றி அடையுங்கள். இதனால் தான் நீங்கள் ஆதி மத்திய இறுதி துக்கத்தை அடைகிறீர்கள். நீங்கள் சொர்க்கத்தில் முற்றிலும் பவித்திரமாக இருந்தீர்கள் என பாபா கூறுகின்றார். இப்போது இராவணன் வழிப்படி நீங்கள் பதீதமாகியிருக்கிறீர்கள். அப்போது தான் தேவதைகளுக்கு முன் சென்று நீங்கள் சர்வ குணம் நிறைந்தவர்கள், சம்பூர்ண நிர்விகாரி, நாங்கள் விகாரி என்று அவர்களுடைய மகிமைகளைப் பாடுகிறார்கள். நிர்விகாரி ஆகும் போது சுகமே சுகம். இப்போது குழந்தைகளாகிய உங்களை நிர்விகாரி ஆக்குவதற்காகவே நாங்கள் வந்திருக்கிறோம் என பாபா கூறுகின்றார். இப்போது குழந்தைகளாகிய நீங்கள் அனைத்து ஆசைகளையும் விடவேண்டும். உங்களுடைய வேலை தொழில் போன்றவற்றை செய்யுங்கள் ஒருவருக்கொருவர் ஞான அமிர்தத்தை அருந்த வையுங்கள். அமிர்தத்தை விட்டு விஷத்தை யாராவது உண்பார்களா? எந்த ஆசையும் வைக்காதீர்கள் என பாபா கூறுகின்றார். இந்த நினைவு யாத்திரையின் மூலமாக நீங்கள் சதோபிரதானமாக ஆகிவிடுவீர்கள். 63 பிறவிகளாக செய்த பாவங்கள் நினைவிலிருந்து அழியப்போகின்றது. இப்போது நிர்விகாரி ஆக வேண்டும். மாயையின் புயல் வந்தாலும் பதீதமாகக்கூடாது. மனிதனிலிருந்து தேவதையாக வேண்டும். நீங்கள் தான் சதோபிரதானமாக பூஜைக்குரிய தேவதையாக இருந்தீர்கள். பிறகு நீங்களே பூஜைக்குரிய நிலையிலிருந்து பூஜாரி ஆகியிருக்கிறீர்கள். நாம் நோயற்றவர்களாக இருந்தோம். நாம் நோயாளிகளாகி விட்டோம். இப்போது மீண்டும் நோயற்றவர்களாக ஆகிவிட்டோம். நிரோகியாக இருக்கும் போது ஆயுள் நீண்டதாக இருந்தது. இப்போது அமர்ந்தபடியே இறந்துவிடுகிறார்கள். ஆகையால் எந்த ஆசையும் வைக்காதீர்கள். இவை அனைத்தும் சீ சீ ஆசைகளாகும். முள்ளிலிருந்து மலராக வேண்டும் என்றால் ஒரே ஒரு முதல் தரமான ஆசை என்னை நினையுங்கள். புண்ணிய ஆத்மா ஆவீர்கள் என பாபா கூறுகின்றார். இச்சமயம் அனைவர் மீதும் இராகுவின் கிரகணம் இருக்கிறது. முழு பாரதத்திலும் இராகுவின் கிரகணம் இருக்கிறது. பிறகு பிரகஷ்பதி தசா வேண்டும். இப்போது நம் மீது பிரகஷ்பதி தசா இருக்கிறது. குரு பார்வையில் 21 ஜென்மங்களுக்கு சுகம் இருக்கிறது. திரேதாவில் சுக்கிர தசை. எவ்வளவு நினைவு செப்கிறீர்களோ அவ்வளவு பிரகஷ்பதி தசா ஏற்படும். இது கூட பாபா புரிய வைக்கின்றார். இப்போது அனைவரும் வீட்டிற்குத் திரும்ப வேண்டும். ஆகையால் பாபாவை நினையுங்கள் விகர்மம் வினாசமாகும். நீங்கள் பறப்பதற்குத் தகுதி அடைவீர்கள். மாயை உங்களுடைய சிறகுகளை துண்டித்து விட்டது. இப்போது உங்களுக்கு ஈஸ்வரிய வழி கிடைத்திருக்கிறது. இதன் மூலம் நீங்கள் சதா சுகமுடையவராக ஆகின்றீர்கள். ஈஸ்வரிய வழிப்படி நீங்கள் சொர்க்கத்திற்கு அதிபதியாகிறீர்கள். விஷ்வத்தின் இராஜ்ஜிய பதவியை அடைந்து கொண்டிருக்கின்றீர்கள். பாபாவை நினைத்தால் கடைசி நினைவிற்கு ஏற்ற நிலை அடையலாம் என்ற ஈஸ்வரிய வழி கிடைத்திருக்கிறது. நினைவினால் தான் விகர்மம் வினாசம் ஆகும், பவித்திரமாவீர்கள். பவித்திர ஆத்மா தான் சொர்க்கத்திற்குத் தகுதி அடைகிறார்கள். அங்கே உங்களுடைய உடலும் நோயற்றதாக இருக்கும், ஆயுளும் நீண்டதாக இருக்கும், செல்வமும் நிறைய இருக்கும். அங்கே ஒருபோதும் தர்மத்தின் குழந்தையாக மாற்றுவதில்லை. ஆயுள் நிறைந்தவராகு! செல்வம் நிறைந்தவராகு என பாபா கூறுகின்றார். ஒரு பிள்ளை நிச்சயம் இருக்கும். இந்த நேரத்தில் பாபா அனைவரையும் தர்மத்தின் குழந்தையாக மாற்றுகின்றார். பிறகு சத்யுகத்தில் யாரும் தர்மத்தின் குழந்தையாக வில்லை. ஒரு ஆண் குழந்தை ஒரு பெண் குழந்தை யோக பலத்தினால் உண்டாகும். அங்கே குழந்தைகள் எப்படி பிறக்கும் என கேட்கிறார்கள். அங்கே யோக பலத்தினால் தான் இருக்கும். நாடகத்தில் நிச்சயிக்கப்பட்டிருக்கிறது. சத்யுகத்தில் அனைவரும் யோகிகள். கிருஷ்ணரை யோகேஷ்வர் என அழைக்கிறார்கள். அதற்காக கிருஷ்ணர் யோகத்தில் இருக்கிறார் என்று பொருள் இல்லை. அவர் முழுமையாக பவித்திர யோகியாக இருக்கிறார். ஈஸ்வர் அனைவரையும் யோகேஷ்வரனாக மாற்றியிருக்கிறார். எனவே எதிர்காலத்தில் யோகியாக இருக்கிறார். பாபா தான் யோகியாக மாற்றியுள்ளார். யோகிகளின் வயது நீண்டதாக இருக்கும் அனுபவிப்பவர்களின் ஆயுள் குறைவாக இருக்கும். ஈஸ்வரன் குழந்தைகளை பவித்திரமாவதற்கு யோகத்தைக் கற்றுக்கொடுத்து தேவதையாக மாற்றுகிறார். இவர்களுக்குத் தான் யோகி என்று பெயர். யோகி அல்லது ரிஷி பவித்திரமாக இருக்கிறார்கள். நீங்கள் இராஜ்ஜிஷி என உங்களுக்கு புரியவைக்கின்றார். இராஜ் பதவி அடைவதற்காக நீங்கள் இராஜ்யோகத்தை கற்றுக் கொண்டிருக்கின்றீர்கள். இச்சமயம் பாபாவை நினைக்க வேண்டும். இங்கே குழந்தை பிறக்க வேண்டும் என்ற எந்த தலைகீழான ஆசையும் வைக்கக்கூடாது. ஏனென்றால் விகாரத்தில் விழவேண்டுமல்லவா? காமவிகாரத்தில் விழ வேண்டும். தேக உணர்வுடையவர் காம விகாரத்தில் ஈடுபடுகின்றனர். ஆத்ம அபிமானம் உடையவர் காம விகாரத்தில் ஈடுபடுவதில்லை. பவித்திரமாகுங்கள் என பாபா புரிய வைக்கின்றார். ஆத்மாக்களுடன் தான் பேசுகின்றார் இப்போது இந்த காம விகாரத்தில் ஈடுபடாதீர்கள். பவித்திரமாகினால் உங்களுடைய துக்கம் விலகிப்போகும். உங்களை

சொர்க்கத்திற்கு அதிபதியாக்குகிறார். பாபா எவ்வளவு சுகம் கொடுக்கின்றார். பாபாவிடமிருந்து முழு சொத்தும் அடையவேண்டும்.

பாபா ஏழைப்பங்காளனாக இருக்கின்றார். சதாமா இரண்டு பிடி அவலைக் கொடுக்க அவருக்கு மானிகை கிடைத்தது என பாடப்பட்டுள்ளது. பாபா 21 பிறவிகளுக்கு ஆஸ்தி கொடுக்கிறார். இப்போது வீட்டிற்குத் திரும்பி போக வேண்டும் என புரிந்து கொள்கிறீர்கள். சிவபாபாவின் ஸ்தாபனை காரியத்தில் யார் வேண்டுமானாலும் எவ்வளவு வேண்டுமானாலும் உதவலாம். வீட்டில் பல்கலைக்கழகம் அல்லது மருத்துவமனை திறங்கள். சகோதரர்களே சகோதரிகளே 21 பிறவிகளுக்கு சதா ஆரோக்கியமாகவும் சதா செல்வந்தராகவும் ஆக வேண்டும் என்றால் வந்து புரிந்து கொள்ளுங்கள் என்று போர்டில் எழுதுங்கள். நாம் ஒரு நொடியில் சதா ஆரோக்கியமாகவும் செல்வந்தராகவும் ஆக வழிகாண்பிக்கின்றோம். நீங்கள் சர்ஜன் அல்லவா? சர்ஜன் நிச்சயமாக போர்டு வைக்கிறார்கள். இல்லை என்றால் மனிதர்களுக்கு எப்படி தெரியும். நீங்கள் கூட உங்கள் வீட்டிற்கு வெளியே போர்டு வையுங்கள். யார் வந்தாலும் அவர்களுக்கு இரண்டு தந்தையைப் பற்றி புரியவையுங்கள். எல்லைக்குட்பட்ட தந்தையிடமிருந்து எல்லைக்குட்பட்ட சொத்து வாங்கிக்கொண்டே வந்துள்ளீர்கள். என்னை மட்டும் நினைவு செய்தால் எல்லையற்ற சொத்து கிடைக்கும் என எல்லையற்ற தந்தை கூறுகின்றார். புரொஜெக்டர், படக்கண்காட்சிகளில் முதலில் இதைப் புரிய வையுங்கள். இந்த முயற்சியினால் நீங்கள் இவ்வாறு மாறுவீர்கள். இப்போது சங்கமம் ஆகும். கலியுகத்திலிருந்து சத்யுகம் ஆக வேண்டும். பாரதவாசிகளாகிய நீங்கள் சதோபிரதானமாக இருந்தீர்கள். இப்போது தமோபிரதானமாக மாறியிருக்கிறீர்கள். இப்போது என்னை நினைத்தால் சொர்க்கத்திற்கு அதிபதியாகலாம் என பாபா கூறுகிறார். இரண்டே வார்த்தைகள் தான். அப்பாவை நினைவு செய்தால் இராஜ்ஜியம் உங்களுடையது. இந்த நினைவினால் குஷியில் இருக்கலாம். இந்த சீ சீ உலகில் எந்த ஆசையும் வைக்காதீர்கள். உயிரோடு இறப்பதற்காக இங்கே நீங்கள் முயற்சி செய்கிறீர்கள். அவர்கள் இறந்த பிறகு சொர்க்கவாசியாகி விட்டீர்கள் என கூறுகிறார்கள். நாம் சொர்க்கவாசியாவதற்காக பாபாவை நினைக்கின்றோம் என நீங்கள் அனைவருக்கும் கூறுகின்றீர்கள். அவரிடமிருந்து எல்லையற்ற சுகம் கிடைக்கின்றது. பாபாவை நினைவு செய்வதால் நீங்கள் ஒருபோதும் அழமாட்டீர்கள், அடித்துக்கொள்ள மாட்டீர்கள். மாயாவின் புயல் வருகின்றது. அதைப் பற்றி எண்ணாதீர்கள். மாயாவின் புயல் வரும். இது யுத்தம் ஆகும். சங்கல்பம், விகல்பம் வருகின்றது என்றால் நேரம் வீணாகின்றது. புயல் கடந்து போய்விடும், எப்போதும் இருக்காது. அதிகாலையில் எழுந்து பாபாவை நினைவு செய்ய வேண்டும். பாபாவிடம் ஆஸ்தி அடைய வேண்டும். இந்த ஆர்வம் உள்ளார்க்குள் இருந்து கொண்டேயிருக்க வேண்டும். பாபா வேறு எந்த துன்பமும் கொடுக்கவில்லை. பாபாவை மட்டும் நினையுங்கள். மற்ற அனைத்தையும் மறந்துவிடுங்கள். இவர்கள் அனைவரும் இறந்து இருக்கிறார்கள். தங்களுக்குள் இதே விஷயங்களை பேசிக்கொண்டேயிருங்கள். பாபா இப்போது உங்களை மட்டும் தான் நினைவு செய்வோம். தங்களிடமிருந்து சொர்க்கத்தின் ஆஸ்தியை அடைவோம். நேரம் ஒதுக்கிக் கொள்ளுங்கள், நாங்கள் அதிகாலை 3-4 மணிக்கு எழுந்து பாபாவை நினைவு செய்வோம். சக்கரத்தையும் நினைவு செய்வோம். பாபா நமக்கு படைப்பவர் மற்றும் படைப்பின் ஞானத்தைக் கொடுத்திருக்கிறார். நாம் இந்த மனித சிருஷ்டியை அறிந்திருக்கிறோம். நாம் 84 பிறவிகள் எப்படி எடுக்கின்றோம் என்பது புத்தியில் இருக்கின்றது. இப்போது மீண்டும் நாம் போகின்றோம். பிறகு சொர்க்கத்தில் வந்து நடிப்போம். நாம் ஆத்மாக்கள் ஆத்மாக்களுக்குத்தான் இராஜ்ஜியம் கிடைக்கின்றது. பாபாவை நினைவு செய்வதால் சொத்துக்கு உரிமையாளர் ஆகிவிடுவோம். இதுவே இராஜ்யோகம் ஆகும். பாபாவை நினைவு செய்கிறார்கள், எல்லையற்ற தந்தை மூலமாக பல முறை உலகத்திற்கு அதிபதியாகியிருக்கிறோம். பிறகு நரகவாசியாகி விடுகிறோம். இப்போது ஒரு பாபாவின் நினைவினால் மீண்டும் சொர்க்கவாசி ஆகின்றோம். பாபாவின் நினைவினால் தான் பாவம் பஸ்பம் ஆகும். ஆகையால் இதற்கு யோக அக்னி என்று கூறப்படுகின்றது. பிராமணர்களாகிய நீங்கள் தான் இராஜ்ஜிஷி. ரிஷி எப்போதும் பவித்திரமாக இருக்கிறார்கள். பாபாவை நினைவு செய்து இராஜ்ஜியத்தின் ஆஸ்தி அடைகிறீர்கள். இப்போது காம விகாரத்தின் ஆசை வைக்கக்கூடாது. இது சீ சீ ஆசையாகும். இப்போது பாரலௌகீக தந்தையிடம் ஆஸ்தியை அடைய வேண்டும். நோய் இருந்தாலும் நினைவு செய்ய முடியும். பாபாவிற்கு கூட குழந்தைகள் அன்பாக இருக்கிறார்கள். பாபா எத்தனை குழந்தைகளுக்கு கடிதம் எழுதவேண்டியிருக்கிறது. சிவ பாபா எழுத வைக்கின்றார். நீங்கள் கூட சிவபாபா C/O பிரம்மா என கடிதம் எடுதுகிறீர்கள். நாம் அனைவரும் சிவபாபாவின் குழந்தைகள் சகோதரர்கள். ஆன்மீகத் தந்தை வந்து நம்மை பாவனமாக்குகிறார். அதனால் பதீத பாவனர் என்று அழைக்கப்படுகின்றார். அனைத்து ஆத்மாக்களையும் பாவனமாக மாற்றுகின்றார். யாரையும் விடமாட்டேன். இயற்கை கூட பாவனமாக மாறுகிறது. சத்யுகத்தில் இயற்கை கூட பாவனமாக

11.07.2011

இருக்கும் என அறிகிறீர்கள். இப்போது சரீரம் கூட பதீதமாக இருக்கிறது. அதனால் தான் கங்கையில் நீராடச் செல்கிறார்கள். ஆனால் ஆத்மா பாவனமாவதில்லை. அது யோக அக்னியால் தான் நடக்கும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

1. இந்த கலியுக உலகத்தில் எந்த ஒரு எதிர்மறையான ஆசையும் வைக்காதீர்கள். சம்பூர்ணமாக சதோபிரதானமாவதற்காக ஈஸ்வரிய வழிப்படி நடக்க வேண்டும்.
2. தூய்மையாகி வீட்டிற்குப் போக வேண்டும். இந்த ஒரு ஆசை வைக்க வேண்டும். கடைசி நினைவை பொறுத்து நிலை. மாயாவின் புயலின் நேரத்தை வீணாக்காதீர்கள்.

வரதானம் : உள்நோக்கு சொரூபத்தில் நிலைத்திருந்து தன்னை அல்லது பாபாவின் குப்த ரூபத்தை பிரத்யக்ஷம் செய்யக்கூடியவராகி உண்மையான சிநேகி ஆகுக!

எந்தக்குழந்தைகள் எப்பொழுதும் உள்ளார்ந்த நிலையில் அதாவது உள்நோக்கு நிலையில் நிலைத்திருந்து உள்நோக்கு முகமாக இருக்கிறார்களோ, அவர்கள் ஒருபோதும் எந்த விஷயத்திலும் ஒட்டிக்கொள்ள மாட்டார்கள். பழைய உலகம், சொந்தம், செல்வம், பொருட்கள் போன்றவைகள் அல்பகாலத்திற்காக வெளிப்பகட்டுக்காக மட்டுமே எது இருக்கிறதோ அவைகளால் ஏமாறமுடியாது. உள்நோக்கு சொரூபத்தின் நிலையில் இருக்கும் போது தன்னுடைய குப்தமான சக்தி சொரூபம் வெளிப்படுகிறது. மேலும் இந்த சொரூபத்தினால் பாபாவும் பிரத்யக்ஷம் ஆகிறார். எனவே இப்படிப்பட்ட உயர்ந்த கடைமையை செய்யக்கூடியவர்கள் தான் உண்மையான சிநேகி.

சுலோகன் : நிச்சயம் மற்றும் பிறப்புரிமையின் கௌரவத்தில் இருந்தால் குழப்பம் ஏற்படாது.

மனசா சேவைக்காக: ஒவ்வொரு ஆத்மாவின் நன்மைக்கான எண்ணத்தை வெளிப்படுத்துங்கள். புத்தியின் நினைவு மற்றும் திருஷ்டியினால் ஆன்மீக சொரூபத்தைத் தவிர வேறு எதுவும் தெரியக்கூடாது. ஆன்மீக சொரூபத்தில் அமர்ந்து நாலாபுறமும் ஆன்மீக சக்தியைப் பரப்புவர்கள்.